



SANTA LUCIJA

## **MINUTI – IS-SEBA' KUNSILL**

### **LAQGHA NUMRU 20-16**

Illum it-Tnejn, 31 ta' Ottubru 2016

Il-Kunsill iltaqgħa fl-Uffiċċju Amministrattiv, 5/6 Binja tal-Faqqani, Trejjet il-Girasol, Santa Lucija fil-4.30p.m

### **PREŻENTI**

Is-Sindku Terrence Ellul, il-Viċi Sindku Frederick Cutajar u l-Kunsilliera: Liam Sciberras, u Joe Bonello. L-Ambaxxatrici għaż-Żgħażaġħ, Rachel Mamo kienet preżenti għal din il-laqgħa.

### **ASSENTI**

Il-Kunsilliera Caroline Galea bagħtet tinfurma l-Kunsill bil-miktub li ma tistax tattendu l-laqgħa minħabba ċirkustanzi mhux mistennija.

### **TALBA**

Is-Sindku qal it-talba.

### **1. MINUTI**

Il-Minuti tal-Laqgħa numru 19-16 li saret nhar it-Tlieta, 27 ta' Settembru 2016 ġew approvati.

## **1.1 Mill-Minuti**

### **1.1.1 *Ħmieġ tal-Klieb***

Il-Kunsillier Liam Sciberras irrefera għall-minuta 3.1 tal-laqgħa preċedenti u faħħar l-inizjattiva ta' *Scoop the Poop* li fiha qed jipparteċipa l-Kunsill. Huwa staqsa dwar is-servizz li kellu jingħata mill-*Green Wardens*. Il-Viċi Sindku qal li waqt laqgħa tar-Reġjun Nofsinar gie kkonfermat lilu li l-fondi allokati għal servizz ta' *Green Wardens* jistgħu jiġu użati għal spejjeż relatati mal-ambjent bħal xiri ta' *bins* tal-klieb u tabelli dwar żamma ta' ndafa. Is-Sindku nforma l-Kunsill lit-tabelli dwar il-ħmieġ tal-klieb ser jitwaħħlu waħda fi Triq Maria De Domenicis u oħra faċċata tagħha u fi Triq Prinjoli u Dawret it-Torri.

### **1.1.2 *Ittra lill-Klabb tal-Boċċi***

Il-Kunsillier Bonello irrefera għall-minuta 1.1.7 u staqsa jekk kienx hemm twegiba mill-Klabb tal-Boċċi għall-ittra tal-Kunsill. Is-Sindku qal li bħalissa m'hemmx kumitat u rridu nistennu li jinħatar kumitat ġdid. Il-Kunsillier Bonello qal li tgħid li m'hemmx kumitat mhux aċċettabli għax għandu jwieġeb min kien responsabbli dak inhar li saret l-attività'.

### **1.1.3 *Żbir ta' Siġar***

Il-Kunsillier Bonello rrefera għall-minuta 1.1.8 u qal lis-siġar li nżabru fi Triq Inez Soler ġew koroh. Is-Segretarju Eżekuttiv qalet li dawn inżbaru skond kif intqal fil-laqgħa preċedenti.

### **1.1.4 *Attivitajiet***

Il-Viċi Sindku rrefera għall-minuta 4.3 tal-laqgħa preċedenti u qal li ma jaqbilx li Ġieħ Santa Luċija jingħata fl-okkazjoni tal-festa ta' Santa Luċija. Huwa qal li sa kemm ma jkunx xi każ ta' ċertu urġenza dan il-Ġieħ għandu jibqa assoċjat u jingħata f'Jum Santa Luċija fis-7 ta' Lulju. Is-Sindku qal li din is-sena ma sarx f'Jum Santa Luċija u ser jingħata fit-13 ta' Diċembru 2016 waqt l-attività' li ser jagħmel il-Kunsill fl-okkazjoni tal-festa ta' Santa Luċija. Kien hemm diskussjoni u ma ntlahaqx ftehim.

### **1.1.5 *Water Gutter fi Triq Pensjeri u Bollard fi Triq Tursin il-Bir***

Il-Kunsillier Bonello irrefera għall-minuta 8.2 u qal li l-*water gutter* li sar fi Triq Pensjeri għandu jibqa jdur mal-kantunieri tat-triq. Huwa rrefera wkoll għal minuta 8.6 dwar *bollard* li kellha tersaq fi Triq Tursin il-Bir. Is-Sindku qal li ser tiżdied bollard oħra.

### **1.1.6 Ittra lill-Ministru tal-Finanzi**

Il-Kunsillier Liam Sciberras staqsa jekk kienetx inbagħtet l-ittra lill-Ministru tal-Finanzi. Is-Segretarju Eżekuttiv qalet li jrid isir eżercizju biex jiġi stabbilit id-dñul li kien hemm mill-Bye-Laws tal-Gnien u ispejjeż li għamel il-Kunsill fuq il-manutenzjoni ta' dan il-gnien qabel tintbagħt l-ittra. Il-Viċi Sindku qal li issa tard wisq għax diġa għadda l-*budget*. Is-Sindku qal li meta ġie deċiż li tintbagħt l-ittra, jiġifieri fil-laqqgħa preċedenti, il-*budget* tal-Gvern kien diġa' lest.

### **1.1.7 Proġett Welcome**

Il-Viċi Sindku rrefera għall-Proġett Welcome u qal li jhoss li d-delegazzjoni kellha tkun infurmata lis-Sindku mhux ser jattendi. Huwa qal li lanqas il-laqqgħa pubblika li kellha ssir ma saret. Huwa kompli jgħid li kien qed jgħid hekk ħalli għal darb' oħra l-affarijiet isiru aħjar. Is-Sindku qal li kellu jhassar il-partecipazzjoni tiegħu minħabba appuntament mediku li ma setax jiġi pospost.

## **2. KORRISPONDENZA**

### **2.1 Listi**

Lista tal-korrispondenza riċevuta u lista oħra tal-korrispondenza mibgħuta mill-Kunsill bejn l-Erbgħa, 28 ta' Settembru 2016 u t-Tnejn, 31 ta' Ottubru 2016 ġew ippreżentati fil-laqqgħa.

Kopja taż-żewġ listi ntbagħtu lil Kunsilliera kollha.

### **2.2 Korrispondenza miġjuba għall-attenzjoni tal-Kunsill**

#### **2.2.1 Ittri mibgħuta mill-Kunsill:**

- 1029-16-O – Dipartiment Għall-Gvern Lokali – Ambaxxatriċi taż-Żgħażaġħ
- 1037-16-O – ERA – Applikazzjoni dwar tneħħija ta' sigar fi Triq Maria De Domenicis
- 1064-16-O – Residenti Blokk A Triq Tursin il-Bir – Rampa fl-entrata
- 1106-16-O – Dipartiment Għall-Kura Primarja – Hsarat fis-soqfa tal-Berga

### **2.2.2 Ittri li rċieva l-Kunsill:**

- 1060-16-I – Kunsillier Liam Sciberras – Żbir ta' sigar
- 1071-16-I – Viċi Sindku – Servizz ta' *Green Wardens*
- 1076-16-I – Santa Luċija Library – *Christmas Leave*
- 1085-16-I – Chairman ADG – *Use of Tea Room for Art Discussion Group*
- 1093-16-I – Government Service – *Application for motor Cycle Bay in Vjal Oleandri*
- 1103-16-I – Ċirkulari Numru 35-2016 – Inizjattiva Finanzjarja – *Stronger Communities – Literacy Project at Local Level*
- 1108-16-I – Wasteserv – Inizjattiva ambjentali - *Wee Malta Trolley*
- 1117-16-I – Dipartiment Għall-Gvern Lokali – Ċirkulari Numru 36-2016 – *Templates tal-Aġenda u Minuti*
- 1136-16-I – Sid ta' Residenza fi Triq il-Vjoli – *Olterazzjoni fil-bankina*
- 1158 -16-I – Residenta – *Bus Terminus Triq Guljetta Lopez*

### **2.3 *Rapporti u Dokumenti oħra ppreżentati lil Kunsill:***

- **SLLC Memo 30-2016 - *Structural Appraisal Report u Rampa fil-Blk.A Triq Tursin il-Bir***
- **SLLC Memo 31-2016 - *Upgrading tat-turġien fil-ħames daħliet li mill-Jogging Track jagħtu għall-Triq il-Ġnien***
- **SLLC Memo 32-2016 - *Approvazzjoni għall-Xiri***
- **SLLC Memo 33-2016 - *Approvazzjoni għall-Xiri – Attivitajiet Milied 2016***
- ***Att Dwar Opportunitajiet Indaqz(Persuni b'Diżabilita')* – *Rapport Annwali 2014-2015 – KNDP***
- ***Parlament ta' Malta – Mill-Parlament perjodiku maħruġ mill-Uffiċċju tal-iSpeaker***

### 3. PUNTI MQAJMA

- 3.1 B'referenza għall-korrispondenza bin-numru 1060-16-I is-Sindku nforma lill-Kunsillier Sciberras li l-kuntrattur għadu għaddej biż-żbir tas-siġar. Is-Segretarju Eżekuttiv ser tara lis-siġar tal-Ewkaliptus li semma l-Kunsillier Sciberras qiegħdin fil-lista ta' siġar li jridu jinżabru.
- 3.2 B'referenza għall-korrispondenza bin-numru 1071-16-I il-Viċi Sindku qal li ma jaqbilx li l-fondi tar-Reġjun jintużaw għal kiri ta' servizz ta' *green wardens*. Huwa qal li kif diġa spjeġa fil-bidu tal-laqgħa, għandu l-konferma mir-Reġjun Nofsinhar li dawn il-fondi jistgħu jintużaw għal proġetti ambjentali bħal tabelli għaž-żamma ta' ndafa u *bins* għal ħmieg tal-klieb. Il-Kunsill qabel ma' din il-proposta.
- 3.3 B'referenza għall-korrispondenza bin-numru 1076-16-I il-Kunsill laqgħa t-talba tal-librara għal jumejn *leave* f'Diċembru 2016. Il-Kunsill qabel li għandu jinħareġ avviz li l-Librerija Pubblika ser tinzamm magħluqa f'dawn il-granet partikulari.
- 3.4 B'referenza għall-korrispondenza bin-numru 1085-16-I il-Kunsill laqgħa talba taċ-Chairman tal-Art Discussion Group biex jużaw it-*Tea Room* għall-laqgħa li ssir darba fix-xahar.
- 3.5 B'referenza għall-korrispondenza bin-numru 1093-16-I il-Kunsill gie nformat li l-applikazzjoni biex issir *parking bay* għal mutur fi Vjal Oleandri kienet ġiet irrifjutata. Il-Kunsill qabel li r-resident li ressaq din it-talba għandu jiġi nformat b'din id-deċiżjoni.
- 3.6 B'referenza għall-korrispondenza bin-numru 1103-16-I il-Kunsill iddiskuta inizjattiva finanzjarja dwar proġetti relatati ma' mpenn soċjali tal-Kunsill ħalli jikkontribwixxi għall-komunitajiet aktar b'saħħithom. Il-Kunsill Sciberras, flimkien mal-Kunsillier Joe Bonello u l-Ambaxxatriċi taż-Żgħażaġħ, Rachel Mamo ser ikunu qed jaħdmu fuq proposta għall-parteciġazzjoni f'din l-iskema.
- 3.7 B'referenza għall-korrispondenza bin-numru 1108-2016 il-Kunsill qabel li jipparteċipa fl-inizjattiva Weee Malta Trolley u li dan it-*trolley* għandu jitqiegħed fil-*Picnic Area*.
- 3.8 B'referenza għall-korrispondenza bin-numru 1117-16-I il-Kunsill gie nformat bit-*templates* godda li ħareġ id-Dipartiment Għall-Gvern Lokali li jridu jibdu jintużaw għall-Aġenda u għall-Minuti. Is-Segretarju Eżekuttiv qalet li ser tkun qed tattendi għal taħriġ f'dan ir-rigward.
- 3.9 B'referenza għall-korrispondenza bin-numru 1136-16-I il-Kunsill innota talba minn sid ta' residenza fi Triq il-Vjoli li talbet li ssir olterazzjoni fuq il-bankina peress li għandha l-permess tal-Mepa biex tiftaħ bieb ta' garaxx. Il-Kunsill qabel li għandu jiġi nformat il-perit tal-Kunsill biex jara x'olterazzjoni hemm bżonn u qabel li jekk issir xi olterazzjoni, din għandha ssir bi spejjeż tas-sid tar-residenza.

- 3.10** B'referenza għall-korrispondenza bin-numru 1158-16-I il-Kunsill innota kopja ta' *e-mail* li nbaġtet lil Transport Malta minn residenta li qed ikollha inkonvenjent mill-karrozzi tal-linja li jiefqu fuq il-*bus terminus* għal ħin eċċessiv bil-maġni mixgħula.

## **4. KOMUNIKAZZJONIJIET**

### **4.1 *Proġett Welcome***

Is-Sindku stieden lil Kunsillier Bonello biex jagħti *brief* lill-Kunsill fir-rigward tal-partecipazzjoni ta' delegazzjoni mill-Kunsill fil-Proġett Welcome li sar f'Herrera del Duque fi Spanja. Il-Kunsillier Bonello ippreżenta quddiem il-Kunsill ftehim ta' kooperazzjoni u ħbieberija li kien iffirmat bejn is-seba' partecipanti li ppartecipaw f'dan l-avveniment li sar taħt il-programm Europe for Citizens. Huwa qal li l-konferenza kienet mill-aktar interessanti u l-partecipanti minn Santa Luċija ħadu sehem attiv fil-*workshops* kollha li saru. Is-Sur Bonello kompli jgħid li ħadu ritratti kif ukoll *videos* tal-konferenza. Il-Kunsillier Liam Sciberras li kien wieħed mill-partecipanti għandu jhejji *brief* dwar din il-konferenza li kienet tittratta l-problema tal-imigrazzjoni. Il-Kunsillier Bonello qal ukoll li l-belt ta' Lubriano fl-Italja, li kien wieħed mill-partecipanti f'dan il-proġett, għandu nteress li jkompli jaħdem fuq il-proposta ta' Gemellaġġ bejn il-lokalita' ta' Santa Luċija u dik ta' Lubriano. Is-Segretarju Eżekuttiv qalet li kienet kitbet lid-Dipartiment għall-Gvern Lokali dwar din il-proposta u qatt ma ngħatat twegiba.

### **4.2 *Kuntratt G4S***

Il-Kunsill qabel li jgedded il-kuntratt li għandu mal-G4S fir-rigward ta' servizz ta' *Cash in Transit* biex id-depositi ta' flus u ċekkijiet jitwasslu fil-banek mill-Group 4 Services bir-rata ta' €19.50 kull trip.

### **4.3 *Lanterni LED fil-Jogging Track***

Is-Sindku nforma l-Kunsill li l-LED *lanterns* li kellhom jitwaħħlu fil-Jogging Track ser jiġu nstallati hekk: waħda fejn is-*subway*, waħda ftit 'il bogħod minnha fejn Blokk V u oħra fl-istess *area*.

### **4.4 *Kor Angelic Voices***

Is-Sindku rrefera għal kor tat-tfal Angelic Voices li ser jgħatu l-Kunċert tal-Milied fil-Knisja San Piju X nhar it-Tlieta, 13 ta' Diċembru 2016 waqt attivta organizzata mill-Kunsill ta' Santa Luċija.

Is-Sindku qal li saritlu talba mis-Sister li tieġu f'isieb il-kor biex jintraw qomos għat tfal għall-okkazzjoni. Is-Segretarju Eżekuttiv għandha tara x'hini l-ispiza nvoluta.

#### **4.5 Ilment minn Kunsillier**

Il-Kunsillier Joe Bonello qal li mhux aċċettabli li jidhol fl-uffiċju tal-Kunsill u jkun hemm bniedem voluntier li jkellmu b'attitudni mhux xierqa quddiem in-nies. Huwa qal li dan il-bniedem akkużah li qal ċertu kliem meta fil-verita' hu mhux hekk kien qal.

#### **4.6 Attivita' tas-sotto kumitat Oqsma Kommunitarji għax-xahar ta' Diċembru 2016**

Il-Kunsillier Bonello qal li kien ser jagħmel l-arranġamenti biex jieħu lir-residenti jaraw il-Kunċert tal-Milied li ser jittella' mill-Kor Nazzjonali waqt serata li ser issir speċifikament għall-Kunsilli Lokali fix-xahar ta' Diċembru 2016.

#### **4.7 Arblu fi Trejjet Garnaw**

Is-Sindku għandu jiċċekja dwar arblu li skond f'addiema tal-Enemalta jinsab wara grada ta' propjeta privata fi Trejjet Garnaw u li m'għandux l-approvazzjoni neċessarja.

#### **4.8 Attivita' mill-Girl Guides fil-Jum Dinji tat-Tfal**

Is-Segretarju Eżekuttiv qalet li kienet giet tkellimha l-*group leader* tal-Girl Guides ta' Santa Luċija dwar attivita li jixtiequ jtellu fil-Ġnien Ġeniż fl-okkazzjoni tal-Jum Dinji tat-Tfal. Hija qalet li kellha ssir laqgħa f'dan ir-rigward u ser iżzomm il-Kunsill infurmat b'aktar dettalji dwar din l-attivita'.

#### **4.9 Bankijiet fi Pjazza Dorell**

Il-Kunsill innota talba minn residenta li toqgħod Pjazza Dorell li talbet li jitneħħew il-bankijiet li hemm fil-pjazza minħabba storbu li qed jagħmlu xi żgħazagħ li jibqu hemm sa kmieni filgħodu. Is-Sindku qal li kien għadda r-rapport lill-Pulizija.

#### **4.10 Mera Dawret it-Torri**

Il-Kunsill laqgħa talba ta' resident biex issir mera f'Dawret it-Torri faċċata ta' Triq in-Narċis.

#### **4.11 Tabella fi Ġnien is-Serenita'**

Saret referenza għall-tabella kbira li kienet tintuża għar-*road map* li kien hemm fi Pjazza 7 ta' Lulju. Is-Sindku ppropona li din issirliha l-manutenzjoni neċessarja biex titwaħħal fi Ġnien is-Serenita. Gie deċiż li din għandha titwaħħal fuq barra tal-entrata mal-ħajt vojta fuq in-naħa tal-lemin.

#### 4.12 *Ħmieg tal-klieb fi Trejget il-Qronfol*

Il-Kunsill innota ilment dwar ħmieg tal-annimali fi Trejget il-Qronfol. Għandhom jitaħħlu tabelli edukattivi f'dan ir-rigward.

### 5. AFFARIJET FINANZJARJI

#### 5.1 *Ħlas ta' pagamenti*

Approvazzjoni għall-ħlas ta' kontijiet permezz ta' çekkijiet minn numru BOV 6370 sa numru BOV 6410 kif illistjati fl-iskeda tal-pagamenti għal-perjodu bejn it-23 ta' Settembru 2016 u t-18 ta' Ottubru 2016.

Lista ta' *Schedule of Payments* intbagħtet lil Kunsillieri kollha flimkien mal-Minuti numru 19-16(27-09-2016).

#### 5.2 *Approvazzjoni għall-Ħlas tas-Salarji*

Salarji għax-xahar ta' Settembru 2016	Ammont Gross	€5010.74
Salarji għax-xahar ta' Ottubru 2016	Ammont Gross	€4559.67

#### 5.3 *Approvazzjoni għall-Ħlas ta' Kontijiet dwar Xogħolijiet u Servizzi:*

Kuntrattur	Kuntratt	Kont	Ewro
ELC Ltd.	Parks and Gardens	Serv.Sett.-2016	2061.50
Ronald Bezzina	BR(57-16-02)	Serv. Awissu 2016	744.00
Ronald Bezzina	BR(57-16-02)	Serv.Settem. 2016	723.00
Ronald Bezzina	SS(57-15-03)	Extra Serv.	350.00
Ronald Bezzina	SS(57-15-03)	Serv. Settem.2016	940.10
Joseph & Spiridione Zammit	RC(57-14-01)	Serv. Settem.2016	1961.67
Owen Borg	PCA(57-14-02)	Serv.Settem.2016	366.93
Rite Mix (Gatt Bros)	RR(PPP57-11-02)	Triq G.Lopez-4th Installment	4844.73
Siro Camilleri	SLLC Q(57-16-04)	Kuratur CG-Settemb. 2016	277.00
Matthew Schembri	SLLC Q(57-15-07)	Serv. Awwiss 2016	671.25
Matthew Schembri	SLLC Q(57-15-07)	Serv.Settem.2016	671.25



### **5.3.1 Water culvert fi Triq Pensieri**

Il-Kunsill iddiskuta kont li bagħt il-kuntrattur Ricky Caruana li jammonta għas-somma ta' €3666.00 relatat mal-kostruzzjoni ta' *water culvert* li sar fi Triq Pensieri. Ġie nutat li l-ispiza li kienet ġiet approvata fil-laqqgħa preċedenti kienet ta' €1890.00. Il-Viċi Sindku qal li kieku kien jaf li dan il-*water culvert* kien ser jġi jiswa kważi erbat elef *euro* żgur ma kienx ser japprovah. Huwa staqsa min kien ħareġ l-ordni biex isir ix-xogħol. Is-Segretarju Eżekuttiv qalet li Ricky Caruana kien bagħt kwotazzjoni riveduta li kienet tinkludi l-*grids* ta' fuq il-*water culvert* u kienet tammonta għas-somma ta' €2750.00 u kellha tersaq f'din il-laqqgħa tal-Kunsill. Minn dak inhar il-kuntrattur bagħt ukoll ritratti tal-*water culvert* kważi lest kif ukoll kont ieħor - *final bill* ta' €3666.00 għax skond hu il-*water culvert* kien twil 133 pied u l-kwotazzjoni riveduta ta' €2750 kienet għal *water culvert* ta' 100 pied. Is-Sindku qal li hu ma kienx ta ordni lil Kuntrattur biex ikompli iżda kien qallu biss biex jibgħat kwotazzjoni. Il-Kunsill qabel li l-Kuntrattur għandu jkun preżenti fil-laqqgħa tal-Kunsill li jmiss biex jagħti spjegazzjoni ta' kif graw l-affarijiet.

### **5.3.2 Żewġ gates fl-area tal-playing field**

Is-Sindku ressaq għal approvazzjoni tal-Kunsill kwotazzjoni ta' €1150.77 għall-manifattura u twaħħil ta' żewġ *gates* iggalvanizzati fil-Playing Field area.

Il-Viċi Sindku staqsa għala ma ntuzatx il-*gate* li kienet inqalet minn Ġnien is-Serenita. Is-Sindku qal li dik ser tintuża fl-iSculpture Garden. Ma kienx hemm oġġezzjoni għal din il-kwotazzjoni.

### **5.3.3 Armar ta' dawl dekorattiv għall-festi tal-Milied**

Il-Kunsill approva kwotazzjoni ta' €1165.00 għal tiżjin ta' toroq fil-granet tal-Milied. Is-Sindku qal lit-tiżjin ser ikun bħal tas-sena l-oħra u aktar.

### **5.3.4 Kwotazzjoni għall-xiri ta' lampi bil-kulur**

Il-Kunsill iddiskuta kwotazzjoni għal xiri ta' lampi LED bil-kuluri għal Picnic Area u Sculpture Garden fejn ser jilħqu l-qofol tagħom l-attivitajiet tal-Milied. Il-Kunsill qabel lis-somma ta' €997.50 hija għalja wisq u kien ser isib alternattiva oħra għal dawn il-lampi.

### **5.3.5 Kordinatur attivita' Read with Me**

Il-Kunsill approva ħlas ta' €140 lil kordinatur inkariġat mill-Kunsill fuq l-inizjattiva Read With Me li ssir fit-Tea Room wara l-ħinijiet tal-uffiċċju. L-ispiza kienet tkopri l-kordinament ta' erbatax il-lezzjoni.

#### **5.4 Kont: SLLC Berġa-1-2016**

Il-Kunsill iddiskuta l-kont li bagħt il-Kunsill lid-Dipartiment Għall-Kura Primarja għar-rimborż tal-ispejjeż li għamel il-Kunsill biex isir ir-*refurbishment* tal-Berġa qabel jiġi ffirmat il-ftehim biex din tkun amministrata mill-Kunsill. Gie nutat li f'*e-mail* li rċieva l-Kunsill kien infurmat li dan il-kont kien ser jifhallas sħiħ iżda fil-fatt il-pagament li rċieva l-Kunsill kien ta €2211.00 anqas. Is-Segretarju Eżekuttiv giet nkarigata tikteb dwar din id-diskrepanza.

#### **6. BYE-LAWS ĠNIEN IS-SERENITA'**

Il-Kunsill qabel li d-diskussjoni fuq il-Bye-laws tiġi posposta għall-laqgħa li jmiss.

#### **7. ĦATRA TA' DEPUTAT SEGRETARJU EŻEKUTTIV**

Il-Kunsill qabel li l-pożizzjoni tiegħu fir-rigward tal-ħatra ta' Deputat Segretarju Eżekuttiv baqgħet l-istess.

#### **8. TRIQ IL-ĠIŽIMIN**

Il-Kunsill iddiskuta r-rapport li hejja l-perit tal-Kunsill dwar il-ħsarat li hemm fi Triq il-Ġiżimin u x-xogħol relatat mal-*manhole* li kellu jsir f'din it-triq. Il-Kunsill qabel li għandha tintbagħt ittra lid-Drainage Department dwar il-parti tat-triq madwar it-tappiera tad-dranagg li tidher li nizlet. Il-Kunsill qabel ukoll li għandha titthaffer *pit* ta' metru kwadru fil-post fejn immarkaw il-ħaddiema tal-Korpoazzjoni tal-Ilma, biex jaraw fejn jagħtu l-*gutters* u jsir rapport dwar il-pedamenti tat-triq kif irrakomanda l-perit fir-rapport tiegħu.

#### **9. TMIEM**

Il-Laqgħa ntemmet fis-7.30 p.m. Il-Kunsill jerga' jiltaqa' nhar it-Tnejn, 21 ta' Novembru 2016 fl-4.30 p.m.

Iffirmata  
**Caroline Silvio**  
Segretarju Eżekuttiv

**Approvati Illum it-Tnejn, 21 ta' Novembru 2016**

Iffirmata  
**Terrence Ellul**  
Sindku